

22 ta' Frar, 1947.

Imhaller:

L-Onor. Dr. A.V. Camilleri, B.Litt., LL.D.

Rosario Cutajar *versus* Giovanna Caruana

**Azzjoni Konfessorja — Servitù — Passagg —  
Illegittimità tal-Persuna — Art. 492 (3) u 509  
tal-Kodiċi Ċivili, u art. 793, 733 (1) u 790 (1)  
tal-Kodiċi tal-Proċedura Ċivili.**

*Is-servitujiet tal-passaġġ huma, għall-ispeċi tagħhom, servitujiet diskontinwi, jistgħu jkunu tant apparenti kemm mhux apparenti, u jistgħu jiġu akkwistati b'titulu, jew, fil-każ ta' passaġġi neċessarju, bil-preskrizzjoni iux uzukapjoni.*

*L-azzjonijiet li huma utiċi b'ix jiġi mantenut l-eżerċizzju ta' servitujiet li jappartjenu lill-fondi, jew sab'ix il-fondi jiġu liberati mis-servitujiet li xi hadd jippretendi li għandu fuqhom, ma jistgħux jiġu eżerċitati h'ief mill-proprietarju tal-fond. Il-konduffur ma jistax jeżerċita azzjonijiet simili; u jekk jeżerċitahom huwa persuna illegittima b'ix jaġixxi b'laala attur.*

*L-eżerċizzjoni ta' lilegittimità tal-persuna tista' tiġi sollevata anki*

mill-Qorti "ex officio"; u mhux biss fl-cwiel istanza fi kwalunkwe stadja qabel is-sentenza, imma anki quddiem il-Qorti ta' l-Appell.

Il-Qorti, — Rat it-talba ta' l-attur, li wara li ppremetta li, wara li tiġi mogħtija kwalunkwe dikjarazzjoni li hemm bżonn u meħud kull provvediment opportun, billi l-konvenuta impedietu, non ostanti li għandu bi qbiela l-għalqa ċirkondata minn kull naha mir-raba' ta' hadd iehor, fosthom minn għalqa b'ċens għand il-konvenuta, u li għalihekk ma fihix aċċess għat-triq publika, li juża l-mogħdija li hemm fl-għalqa tagħha u li mit-triq publika twassal għur-raba' tiegħu, u dan ingustament mingħajr ebda raġuni valida; u li l-mogħdija minn fuq ir-raba' tal-konvenuta hija lanqas gravuża għar-raba' ċirkonfinanti u fl-istess hin l-aktar vantaġġjuża għalih; talab li l-konvenuta tiġi kundannata minn dina l-Onorabbli Qorti ssufri illi mill-isqag "ta' Brolli" fil-limiti ta' Birżebbuġa, li fuqu thares l-għalqa tal-konvenuta, imsejha "ta' Smith", ikun hemm mogħdija, kif del resto kien hemm minn dejjem, għall-għalqa tiegħu magħrufa "tal-Landar", u li tikkonfina internament mal-għalqa tal-konvenuta għa msemmija. Bi-ispejjeż;

*Omissis;*

Tikkunsidra;

Mill-att ta' ċitazzjoni jidher ċar illi l-azzjoni dedotta hija l-"actio confessoria ex servitute". Infatti, apparti l-premessi, it-talba mhijex ristretta sabiex il-konvenuta tiġi inibita minn xi "via di fatto" allegata li ma tinnissex minnha pretensjoni ta' ebda dritt, imma mitluba tgħid l-għaliex ma għandhiex issufri illi mill-isqag "ta' Brolli" fil-limiti ta' Birżebbuġa, li fuqu thares l-għalqa tal-konvenuta, imsejha "ta' Smith", ikun hemm mogħdija eċċ., preċiżament fis-sens tad-definizzjoni tas-servitù tad-Dritt Ruman, "ut aliquid patiatur aut non faciat"; l-għaliex skond Pomponio, "servitus in faciendo consistere nequit" (L. 5 D. de servit.) (ara Foramiti, Enciclopedia Giuridica, voce Azione, Vol. I. u Servitù Vol. 4);

Illi mhux dubitat li s-servitujiet tal-passaġġ huma għall-ispeċji tagħhom servitù diskontinwi (ara 492 (3) Kodiċi Civili), u jistgħu jkunu tant apparenti kemm mhux apparenti, u l-istess jakkwistaw ruħhom b'titolu, jew fil-każ ta' servitù

necessarja, bi-preskrizzjoni jew użukapjoni (ara art. 506 Kodiċi Civili);

Ili huwa wkoll stabbilit illi l-azzjonijiet jew l-eżerzzjonijiet li huma intiżi sabiex jiġi mantenut l-eżerzzju ta' servitù u jappartjeni lill-fondi, jew sabiex jiġu liberati minn dawk is-servitujiet li xi hadd ikun jippretendi li għandu dritt jeżerċita fuqhom, ma jistgħux hliel jiġu eżerċitati mill-proprjetarju ta' l-istess fondi; u dan skond id-Dritt Ruman, fejn jin-għad — "Actiones de servitutibus rusticis, sive urbanis, eorum sunt quorum praedia sunt. Sepulchra autem nostri domini non sunt. Atquin viam ad sepulchrum possumus vindicare" (Dig. Ulpianus, Si servitus vindicetur vel ad alium pertinere negetur, Lib. VIII, Tit. V, L. 1), u "Haec autem actio in rem magis est, quam in personam, et non alii competit quam domino aedium et adversus dominum sicuti caeterarum servitutum intentio" (loc. cit., L. VI, § 3) (ara Pardessus, Delle Servitù Prediali, para. 331, u Pacifici Mazzoni dwar is-servitujiet legali, Vol. II, Para. 748, pag. 490);

Tikkunsidra;

I-li mill-istess liġi tagħna, fejn titkellem fuq kif jistgħu jiġu stabbiliti s-servitujiet per mezz ta' titolu, jidher ċar li l-istess ma jistgħux hliel jiġu stabbiliti minn proprjetarju, u dana l-fatt għandu bhala konsegwenza naturali jnissel mieghu l-legittimità ta' l-azzjoni fejn biss huwa tali meta dritt huwa ntakkat, jew xi fond huwa prekiuż minn dak id-dritt. L-istess Pardessus fl-opra citata, fil-paragrafu 332 (pagina 238, colonna Ima, fil-qiegħ tal-pagina) iġhid: — "Il colono o l'inquilino non hanno diritti si estesi (qabel l-istess awtur kien qieghed jtkellem fuq id-dritt li għandhom i-użufruttwarju u i-użwarju li jaġ'xxu in konsegwenza tat-turbament li jiltaqghu mieghu fid-dritt tal-godiment tagħhom, u sostna li jekk id-dritt tagħhom jiġi attakkat, u mhux biss il-godiment, huma fl-obligu li jghidu lill-proprjetarju sabiex jiddefendihom); ché non essi posseggono, ma possiede per essi il proprietario, ed ha diritto di agire, loro malgrado, per conservare i diritti della sua proprietà..... Se colui contro il quale esercitar vogliono il diritto che lor viene dalla locazione, sostiene di non dover altrimenti la servitù, e l'ostacolo che incontrano nel loro godimento procede da una pretensione di libertà del

fondo assoggettato, debbono prevenire il proprietario.....”  
 Dana wkoll huwa konfermat mill-art. 1639 tal-Kodiċi Civili.  
 minn fejn jidher illi dwar molestji għal “vie di fatto” l-azzjoni hija fil-fakoltà tal-konduttur, imma dwar molestji koncernenti d-dritt tal-ħaġa gawduta dak id-dritt huwa tal-iokatur (ara Marcadè u Pont. Spiegazione Teorico-Pratica del Codice Napoleone, Vol. VIII, pag. 498 u 499, Kummment għall-art. 1725-1727);

Anki t-Troplong, Della Locazione (pag. 177, para. 276), meta jikkommenta dak l-artikolu. jgħid:— “Concludiamo adunque che in tutte le ipotesi di molestia prevedute negli artikoli 1726-1727 non può il fittaiuolo divenire attore. Quello che deve praticare è di denunciare la turbativa al locatore. Se la turbativa non abbia prodotto che sia stato privato del possesso o diminuzione del godimento, egli attenderà che le procedure si terminino tra le persone che hanno diritto a stare in giudizio, e, secondo l'avvenimento, agirà oppur no in garanzia; che se poi la turbativa lo abbia privato del possesso, o sia tornata pregiudizievole al godimento, potrà fin dalle prime sperimentate contro il locatore l'azione ‘ex conducto’, acciò quest'ultimo lo faccia godere pacificamente e lo indenizzi del danno”. L-istess ħaġa jgħid Pothier, Della Locazione, para. no. 92;

Illi jista' jittiehed argument ieħor għall-assunt tal-Qorti fuq espress mill-art. 1642 tal-Kodiċi Civili, fe'n il-konduttur jigi citat (u mhux jagixxi), u aktar u aktar mill-art. 1654 ta' l-istess Kodiċi, fejn il-konduttur, taħt piena ta' l-azzjoni tad-danni u interessi, huwa obligat mill-aktar fis javża lill-okatur dwar l-użurpazzjonijiet jew danni oħra kaġunati lill-ħaġa mikrija. Ma hemm bżonn jingħad li l-kelma “użurpazzjoni” ma tikkomprendix biss l-użurpazzjonijiet veri u proprji, u l-avanzamenti materjali fuq il-fond ta' ħadd ieħor biss, imma kwalunkwe fatt li jattenta d-dritt tal-proprjetà jew pussess, kif ukoll kwalunkwe tentativ, kif ighid Troplong fl-opra citata, paragrafu 689; u li minn dina l-estensjoni tal-kelma fuq imsemmija jnissel:— “Quindi il fittaiuolo il cui possesso fosse stato turbato da un vicino, che non lo vorrà far godere di una servitù dovuta al fondo, dovrà uniformarsi alle disposizioni dell'articolo (art. 1768 tal-Kodiċi Nap. ug-

wali għal tagħna 1654) nel modo stesso che se gli fossero stati usurpati effettivamente uno o più solchi". (Ara wkoll Marcadè u Pont, opera citata, kumment għall-art. 1768, Vol. VIII, pag. 551);

Illi minn dana jidher ċar illi l-attur ma keilux vesti biex jiġi 'il quddiem bl-azzjoni odjerna bhala sempliċi konduttur;

Illi ntqal li dak il-passaġġ kien oġġett ta' konvenzjoni bejn l-awtur ta' l-attur u l-awturi tal-konvenuta; imma, apparti li ma ġie prodott ebda miżiub, u d-dritt tas-servitù ta' passaġġ huwa dritt reali, jista' jagħti l-każ li l-istess ġie akkwistat bil-preskrizzjoni trentenarja jew użukapjoni, peress li si tratta ta' servitù ta' passaġġ neċessarju. Imma anki f'dan il-pont it-teżi ta' l-attur, apparti li ma hi sostnuta mill-provi peress li ma jirrikorrix il-kors taż-żmien determinat u d-dritt kontinwu, paċifiku, publiku, u mhux ekwivoku, il-pussess tiegħu huwa l-pussess ta' l-awtur tiegħu. l-għaliex huwa, se maj, jippossjedi għall-proprjetarju lokatur tiegħu u kwindi kien dritt ta' dan l-aħhar imsemmi jiġib 'il quddiem dak id-dritt;

Illi jekk kien hemm obligazzjoni personali, dina hija fakoltativa, u tista' tkun fakolta li tista' tinqata' jew tolleranza, li ma hi dritt;

Illi kwindi anki taht dan l-aspett l-attur ma setax iġib 'il quddiem l-azzjoni tiegħu;

Illi l-attur qal ukoli illi dina l-eċċezzjoni hija perentorja tal-gudizzju u kien imissha nġhatat "in limine litis". Imma, apparti li dina l-asserzjoni tiegħu mhijiex eżatta, jingħad li huwa dmir il-gustizzja li tikkunsidra f'azzjoni gudizzjarja l-kwalità ta' min jintentaha għall-interess ta' dik il-parti li trid iddefendi ruħha kontra tagħha. Il-parti konvenuta ma tistax tkun kostretta tispijega ruħha u tipproċedi ma' persuna li hija taf li ma għandux dritt u li kontra tiegħu ma tistax tottjeni kundanni li jistgħu jkunu opposti lill-veru proprjetarju, u għalhekk fi kwalunkwe stadju tal-gudizzju, tant il-Qorti "ex officio" kemm il-partijiet konvenuti, għandhom id-dritt jivverifikaw il-kwalità tal-persuna li tkun qiegħda tattakka d-dritt tagħhom. L-eċċezzjoni ta' l-illegittimità ta' persuna — l-għaliex għal daqs tant jammonta n-nuqqas ta' kwalità fl-attur — hija eċċezzjoni li tista' tiġi sollevata "ex officio" mill-Qorti (apparti l-fatt li tista' tiġi sollevata mill-konvenut) mhux biss

quddiem dina l-Qorti sa l-aħbar-stadju tal-kawża sa qabel is-sentenza, iuma anki quddiem il-Qorti ta' l-Appell (ara art. 793 koordinat ma' l-art. 733 (1) u 790 (1) tal-Kodiċi tal-Proċedura, u Vol. XX, P. III, pag. 1, "Grech vs. Darnani");

Lili kwindi, jekk il-fond detenuat għandux dritt jew le fuq il-fond tal-konvenut, jew, kif huwa indubitat, għandux ikollu dritt ta' passagg' necessarju fuq il-fondi viċini jekk huwa interkjuż, lija haġa li lija dmir il-proprietarju tal-fond interkjuż jura li jafferma għudizzjarjament jekk teżisti, jew jottjeni necessarjament jekk ma teżistix;

Lili in vista ta' dak li ntqal dina l-Qorti ma tista' tgħid xejn dwar li tilqa' jew ma tilqax il-perizja *annessa mal-proċess*;

Għal dawn il-motivi;

Tuqta u tiddeċidi billi tgħid li l-attur ma kienx intitolat jew persuna legittima, u bħala li ma għandhiex interess li kellha taqdimel l-azzjoni in kwistjoni, u konsegwentement tilibera mil-osservanza tal-għudizzju lill-konvenuta; bl-ispejjeż, imhabba f'li l-eċċezzjoni nġhatat wara l-perizja, kontra l-attur, barra minn dawk tal-perizja, li għandhom jithallsu binofs bejn il-partijiet; saiv kwalunkwe dritt li l-attur għandu jew jista' jkollu "*si et quatenus*" kontra min u skond il-liġi.

---